

स्थान अर्थात् दाहिनी ओर से दूसरा स्थान (पहला स्थान इकाई का माना जाता है)।

दहाड़ स्त्री. (देश.) 1. किसी हिंसक प्राणी का भय उत्पन्न करने वाला तीव्रता वाला शब्द, गर्जन 2. किसी वीर पुरुष की ललकार 3. करुण चीत्कार **मुहा.** दहाड़ मारना-जोर जोर से रोना।

दहाड़ना अ.क्रि. (देश.) 1. घोर गर्जन करना, भयंकर शब्द करना 2. ललकारना 3. शोक का प्रदर्शन करते हुए विलाप करना 4. अपना बड़प्पन दिखलाते हुए ऊँची आवाज़ से बोलना जिससे दूसरों की आवाज़ दब जाए।

दहाना पुं. (फा.) 1. किसी नदी या नाले इत्यादि का प्रारंभिक या अंतिम भाग जहाँ वह किसी बड़ी नदी या समुद्र में मिलती है, मुहाना 2. घोड़े की लगाम का वह भाग जो मुँह में रहता है 3. मशक का मुँह, जहाँ से पानी छोड़ा जाता है।

दाहिना वि. (तद्.) दे. दाहिना।

दाहिने वि. (तद्.) दाहिने।

दही पुं. (तद्.) दूध का वह परिवर्तित रूप जो आकार में ठोस जैसा और स्वाद में कुछ खटास लिए होता है, इसे मथकर इसमें से मक्खन और उससे घी निकाला जाता है **टि.** दही और छेने में अंतर यही है कि छेने में से घी नहीं निकाला जाता **मुहा.** हथेली में दही जमाना- असंभव कार्य; मुँह में दही जमा रहना- मौन धारण करना; **टि.** दही जमाने में एक निश्चित समय लगता ही है, इस समयावधि को ध्यान में रखकर ये मुहावरे बने हैं।

दहेंड़ी स्त्री. (देश.) दही की हंडी, दही जमाने या रखने का मिट्टी का बर्तन।

दहेज पुं. (देश.) कन्या के विवाह के अवसर पर कन्या पक्ष की ओर से वर पक्ष को दिए जाने वाले उपहारों का सम्मिलित नाम।

दहयमान वि. (तत्.) 1. जलता हुआ, जलाया जाता हुआ 2. अत्यंत दुखी मन वाला, संतप्त।

दांडिक वि. (तत्.) (विधि) दंड देने का अधिकारी, न्यायाधीश, दंडाधिकारी criminal jurisdiction

दांडिक अभियोजन पुं. (तत्.) **विधि.** दंड देने योग्य अपराधी को न्याय के अनुसार दंड दिलवाने के लिए की जाने वाली प्रक्रिया criminal prosecution

दांडिक कार्यवाही स्त्री. (तत्.+फा.) **विधि.** अपराधी को न्यायानुसार दंड दिलवाने के लिए की जाने वाली जाँच, अभियोजन, दंडन आदि संपूर्ण कार्यवाही। criminal proceedings

दांडिक जाँच स्त्री. (तत्.+फा.) आपराधिक मामलों में की जाने वाली जाँच। criminal enquiry

दांत वि. (तत्.) 1. इंद्रियों को वश में रखने वाला, दमन करने वाला 2. जिसका दमन किया गया हो 3. दाँत संबंधी 4. दाँत का बना हुआ। (हाथी दाँत का)।

दांति स्त्री. (तत्.) मन और इंद्रियों का दमन, आत्मनिग्रह, तपश्चर्या, संयम, क्लेश सहिष्णु होने का भाव।

दांपत्य पुं. (तत्.) 1. दंपत्ति (पति-पत्नी) का परस्पर व्यवहार 2. दांपत्य जीवन में किए जाने वाले अग्निहोत्र आदि धार्मिक कृत्य **वि.** (तत्.) दंपति संबंधी, दंपति का।

दांपत्य अधिकार वि. (तत्.) (विधि.) पति और पत्नी का (परस्पर) काम/यौन सुख प्राप्त कर सकने का अधिकार। conjugal rights

दांपत्य अधिकार का प्रत्यास्थापन पुं. (तत्.) साथ न रह पाने के कारण दांपत्य अधिकारों का पालन न कर पाने की स्थिति में, न्यायालय द्वारा तत्संबंधित आदेश। restitution of conjugal rights

दांभिक वि. (तत्.) दंभ या ढोंग करने वाला व्यक्ति, कपटी।

दाँ पुं. (देश.) बार, दफा जैसे- पहले दाँ-पहली बार, पहली दफा (पहले दाँव में) **प्रत्य.** (फा.) जानकार, जैसे- उर्दूदाँ-उर्दू का जानकार।